

عرب دنیا میں ترکِ قادیانیت کی تازہ لہر

ڈاکٹر عمر فاروق احرار

قادیانیت ہندوستان میں انگریز استعمار کا پیدا کردہ فتنہ تھا۔ جس نے امت مسلمہ کے بنیادی عقیدہ ختم نبوت پر حملہ زن ہو کر مسلمانوں کے ایمان کو لوٹنے کی پوری کوشش کی۔ بیرونی قوتوں نے اپنے مفادات کے حصول کے لیے قادیانیت کو پروان چڑھا کر مسلمانوں کی اجتماعیت و مرکزیت پر کاری ضرب لگائی۔ 1928ء میں حیفہ (اسرائیل) کے مقام پر قادیانی مشن قائم کیا گیا۔ اسرائیل جہاں مسلمانوں کو جان و ایمان کی آزمائشوں کا سامنا ہے۔ یہ قادیانی مشن وہاں آج بھی پوری آزادی سے کام کر رہا ہے اور عرب دنیا میں اسرائیل کو قادیانیوں کے ہیڈ آفس کا درجہ حاصل ہے۔ دیگر ممالک بالخصوص اسرائیل سے مسلمانوں کو قادیانی بنانے کا جو موم و ہندہ شروع ہوا تھا۔ اُس کے نتیجے میں عرب ملکوں میں اس فتنے کی خوفناکیوں سے بے خبر مسلمان قادیانیت کو اسلام سمجھ کر ارتدا شکار ہوتے رہے۔ یہاں یہ کہنا بے جانہ ہو گا کہ قادیانیوں کے حمایتی لبرل اور سیکولر حضرات آخر اس حقیقت کا ادراک کیوں نہیں کرتے کہ پاکستان کی قومی اسمبلی نے قادیانیوں کو غیر مسلم اقلیت قرار دے کر پورے عالم اسلام پر قادیانیت کے کفر و ارتدا کو واضح کر دیا۔ ورنہ قادیانی اسلام کا الہاد اور ہر کو مستقلًا لاکھوں مسلمانوں کی گمراہی کا باعث بن جاتے۔ قادیانی اگر اپنے مذہب کو اسلام نہ کہیں تو ان کی اصلیت آشکار ہو جاتی ہے۔ دجل اور تلپیس ہی قادیانیوں کے وہ ہتھیار ہیں، جن کی بدولت وہ اپنی گمراہی اور ارتدا کو اسلام کا نام دے کر دنیا کو دھوکہ دیتے ہیں۔

اردن کے ایک جدید تعلیم یافتہ فرد جناب امجد سقاوی جو پہلے مسلمان تھے، مگر قادیانیت سے ناواقتیت کی بناء پر قادیانیت کے فریب میں آکر اسلام سے ہاتھ دھو بیٹھے تھے۔ اللہ تعالیٰ نے انہیں پھر ہدایت سے نوازا، اور وہ چند برس پہلے قادیانیت کو ترک کر کے اسلام کے دامنِ رحمت سے وابستہ ہو گئے۔ امجد سقاوی مسلمان ہونے کے بعد فارغ نہ بیٹھے، بلکہ انہوں نے قادیانیوں پر اسلام کی حقانیت واضح کرنے کے لیے مسلسل محنت جاری رکھی ہے اور فیس بک پر روزانہ کی بنیاد پر اسلام کی دعوت کو پھیلانے میں مصروف ہیں۔ قادیانیوں سے مستقلًا بحث و مباحثہ میں مشغول رہتے ہیں۔ حالیہ برسوں میں قادیانیت کو چھوڑنے والوں میں امجد سقاوی کا نام سرفہرست ہے۔ تمام سابق قادیانی نو مسلم ان کے رابطے میں ہیں۔

ابحال ہی میں اسلام کی روشنی سے منور ہونے والوں میں دیگر خوش قسمت افراد کے علاوہ فلسطین سے تعلق رکھنے والے معروف قادیانی جناب ہانی طاہر انٹرنیٹ کے ذریعے سامنے آئے ہیں۔ جنہوں نے 31 راگست کو اسلام قبول کر لیا ہے۔ یہ قادیانیت کے لیے بہت بڑا چکہ ہے۔ ان کے قبول اسلام سے عرب میں قادیانیت کی دیواریں اپنی بنیاد سے ہل گئی

ہیں، کیونکہ 47 سالہ سابق قادیانی مبلغ ہانی طاہر کا شمار پرنسٹ اور الیکٹر انک میڈیا کے ذریعے فلسطین اور مصر نیز دیگر عرب ممالک میں عرصہ دراز سے قادیانیت کا پروپرچار کرنے والے اہم افراد میں ہوتا تھا۔ یاد رہے کہ استاد ہانی طاہر کے فلسطین میں قادیانی جماعت کے سربراہ شریف عودہ سے کچھ عرصہ سے قادیانی عقائد پر اختلافات بھی چلے آ رہے تھے۔ جن کی وجہ سے فلسطین اور مصر میں قادیانی سرگرمیاں محدود و کوڑہ گئی تھیں۔ ہانی طاہر کا قادیانیت ترک کرنا عرب ممالک میں تحفظ ختم نبوت کا کام کرنے والے کارکنوں کے لئے ایک عظیم الشان خوبخبری اور اہل ایمان کے لیے ایک بہت بڑی خوشی ہے۔ ہانی طاہر الیکٹریکل انجینئر گنگ میں ما سٹر اور ارشادیعہ میں پبلکی ڈگری رکھتے ہیں۔ وہ قادیانیوں کے عرب میں چیل 3 کے پروگراموں الحوار المباشر، سبیل الہدی، قرائتی فی الصحف اور الخزان ائن الروحانية کے میزان کی حیثیت سے کام کرتے رہے ہیں۔

ہانی طاہر نے اپنے ایک ویڈیو بیان میں بتایا کہ ”جب تک مرزا قادیانی کی تحریروں کا عربی زبان میں ترجمہ نہیں ہوا تھا۔ اُس وقت تک ہمیں قادیانی جماعت کی طرف سے قادیانیت کے بارے میں جو کچھ بتایا جاتا تھا۔ ہم اُسے ہی تجھ سمجھتے تھے، لیکن جب مرزا غلام احمد قادیانی کی کتابوں کا عربی زبان میں ترجمہ شروع ہوا، اور خاص طور پر مرزا قادیانی کے جاری کردہ اشتہارات کا عربی ترجمہ ہوا، تو میری آنکھیں کھلیں اور مجھے پتہ چلا کہ مرزا قادیانی کی تو سبھی پیش گوئیاں جھوٹیں نکلی تھیں اور الحمد للہ! میں اس فیصلہ کرنے پر پہنچا کہ درحقیقت مرزا قادیانی نہ تو مہدی ہے اور نہ وہ سچے موعود ہے۔“

ہانی طاہر کے مطابق مرزا قادیانی کے مرنے کے بعد اس کے جانشینوں نے بھی بہت سے ایسے عقائد ایجاد کر لئے تھے جو خود مرزا قادیانی کی تحریروں کے بر عکس ہیں، لہذا میں نے فیصلہ کیا کہ اب میں دجل و فریب کی اس دلدل میں مزید نہیں رہ سکتا۔ ہانی طاہر نے قادیانیوں کو نصیحت کی وہ بے شک اُن کے کہنے پر قادیانی جماعت نہ چھوڑیں، لیکن وہ صرف ایک بار خود مرزا قادیانی کی کتب کا مطالعہ کریں اور حقیقت تک پہنچیں۔ میراد عوی ہے کہ اگر وہ مرزا قادیانی کا لکھا ہوا سارا لٹریچر بر اہ راست پڑھ لیں تو ان کے لیے قادیانیت میں ایک دن رہنا بھی ممکن نہ رہے گا۔

ہانی طاہر نے دائرة اسلام میں داخل ہونے کے بعد خاموش ہو کر بیٹھ جانے کی بجائے مرزا قادیانی کے کفریہ عقائد اور قادیانیت کے دجل و فریب سے پرداہ اٹھانا شروع کر دیا ہے اور وہ تقریباً ہر روز ایک نیا ویڈیو بیان ”یو ٹیوب“ پر آپ لوڈ کرتے ہیں۔ جس میں مرزا قادیانی کی ناکام پیش گوئیوں سے لے کر، اُس کے پیش کردہ قرآن و حدیث کے جھوٹیے حوالوں اور قادیانی جماعت کی مبالغہ آمیز بتائی جانے والی تعداد کے بارے میں حقائق سے پرداہ اٹھایا جاتا ہے۔ ہانی طاہر کے حضم کشا بیانات کے اثرات رنگ لارہے ہیں اور ان کی بدولت مزید عرب حضرات جو قادیانیت کی دلدل میں پھنس چکے تھے، وہ واپس اسلام کی طرف لوٹنا شروع ہو گئے ہیں جو کہ ایک خوش آئند بات ہے۔

قادیانی اس صورت حال سے بہت پریشان نظر آتے ہیں۔ عرب قادیانی چیل ایم ٹی اے کی ٹیم نے شریف عودہ قادیانی کی سربراہی میں ہانی طاہر کی پیش کردہ ویڈیو ز کے جوابات ویڈیو ز کے ذریعے دینے کی ناکام کوشش کی ہے، مگر ان میں ہانی

ظاہر کی ذات کے خلاف طعن و تشنیع کے سوا کچھ بھی نہیں ہے اور وہ ابھی تک ہانی طاہر کے پیش کردہ دلائل اور حوالہ جات کو غلط ثابت نہیں کر سکے، قادیانی ہانی طاہر کو مخاطب کرتے ہوئے کبھی یہ کہتے ہیں کہ کیا تم پہلے جاہل اور اندھے تھے جو تم مرزا قادیانی کو مہدی، مسیح اور نبی سمجھتے تھے؟ کبھی کہتے ہیں کہ تم خود مرزا قادیانی کی صداقت کی دلیلیں دیا کرتے تھے، مگر آب تمہیں کیا ہو گیا ہے؟ وغیرہ، وغیرہ۔ کھسپیانی ملی کھھبناوچے کے مصدق شریف عودہ قادیانی نے اپنی ایک ویڈیو میں اپنا غصہ یہ کہ کرنا کالا ہے کہ ”ہانی طاہر کے قادیانی جماعت چھوڑنے سے پہلے ہی ہماری بہت سے قادیانیوں نے خواب میں دیکھا تھا کہ ہانی طاہر مرتد ہو جائے گا اور ایسا ہی ہوا۔“ واضح رہے کہ ہانی طاہر کوئی عام قادیانی نہیں تھا، بلکہ اُس نے قادیانیت پر کیے گئے مسلمانوں کے اعتراضات کے جواب میں ساڑھے تین صفحات کے قریب ایک کتاب ” شبہات و ردود“ کے نام سے عربی میں لکھی تھی۔

اب قادیانیت کے مکروہ فریب سے بڑی تیزی کے ساتھ پرودہ ہٹتا چلا جا رہا ہے، کیونکہ بہروپ کی زندگی بہت منحصر ہوا کرتی ہے۔ مجلس احرار اسلام کے بزرگ قادیانیت کو مذہب نہیں، بلکہ سیاسی مرتد گروہ سمجھتے تھے۔ جس نے مذہب کی چادر اور ٹھہر کر براطانوی استعمار کے مقاصد کی تجسسیں کوحرز جاں بنا رکھا ہے۔ یہی وجہ ہے کہ آج بھی قادیانیوں کا ہیڈلواڑر برطانیہ میں ہے اور ان کا سربراہ مرزا مسروب بھی برطانیہ کو اپنا مسکن بنائے ہوئے ہے۔ ہانی طاہر بارش کا پہلا قطراہ ثابت ہوا ہے۔ اب عرب دنیا کے قادیانی اسلام کی حقانیت کو پار ہے ہیں۔ حال ہی میں شام اور مصر اور سے تعلق رکھنے والی تین عرب قادیانی خواتین نے اسلام قبول کیا ہے۔ ان میں سے ایک خاتون کا تعلق شریف عودہ قادیانی کے علاقہ فلسطین سے تھا جاتا ہے۔ یہ خاتون پیشی کے لحاظ سے صحافی ہیں۔ اسی طرح ایک اور قابل ذکر قادیانی احمد محمود عبد الجواد نے بھی حال ہی میں قادیانیت کو خیر باد کہہ دیا ہے۔ جبکہ ستر کے اوائل میں مصر سے تعلق رکھنے والے استاد فاروق اسماعیل اور ان کے دوستوں کا ایک پورا گروپ اپنی فیلمیوں سمیت قادیانیت سے توبتا سب ہو کر اسلام قبول کر چکا ہے۔

ان بدلتے ہوئے حالات کا تقاضا ہے کہ عرب ممالک میں تحفظ ختم نبوت کے مجاز پر کام کرنے والے مسلمان اپنی حکمت عملی میں تبدیلی لا سیں اور بکھرتے ہوئے قادیانی نیٹ ورک کو سنبھالیں اور متذبذب قادیانیوں کو اسلام کے دامن میں لانے کے لیے دن رات ایک کر دیں۔ تا کہ عالم اسلام میں قادیانیت کے ناپاک وجود سے پاک ہو جائے، لیکن اس کے لیے ضروری ہے کہ تحفظ ختم نبوت کے کارکنان اپنے آپ کو اس مجاز پر وابستی طریقہ کارکی بجائے دلائل اور براہین کے جدید تھیاروں سے مسلح کریں۔ جدید اسلوب گفتگو اور مکالمہ کی زبان استعمال میں لا سیں۔ امتحنیت اور سوچل میڈیا کے میدان میں اپنا کردار ادا کریں اور قادیانیوں کی عالم اسلام کے خلاف منصوبہ بندی کو بے نقاب کریں تو کوئی وجہ نہیں کہ قادیانی دنیا میں بھونچاں پیدا نہ ہو اور عرب ملکوں میں ترک قادیانیت کی یہ تازہ اہم اسلام کی سر بلندی اور نشانہ ثانیہ کی باعث بن جائے۔

